

## A: IL-PROGETT – linji gwida

1. Għandu jsir proġett wieħed, individwali minn kull student/a.
2. Il-proġett għandu jitlesta u jiġi assessjat mill-ghalliema sal-15 ta' Mejju 2017.
3. Il-proġett jingħata grad minn A sa E, fejn A tindika kwalità ta' xogħol eċċellenti filwaqt li E turi kwalitajiet ta' xogħol fqir.
4. Il-kitba tista' ssir kemm forma ta' sentenzi kif ukoll paragrafi. Fi kwalunkwe kaž, għandhom jinkitbu bejn 8 u 12-il sentenza, filwaqt illi n-numru ta' kliem għandu jkun ta' bejn 70 u 100.
5. Il-proġett jista' jinħad dem forma ta' preżentazzjoni *powerpoint*; f'dan il-kaž il-preżentazzjoni għandha tinħad dem f'mhux inqas minn 6 *slides*, u mhux iktar minn 12. Fil-kaž tal-*powerpoints* wieħed għandu jifhem l-importanza ta' kapxins rilevanti, effettivi u f'posthom. Il-kitba użata fil-preżentazzjoni, inkluži t-titli u l-kapxins, m'għandhiex tkun inqas minn 70 kelma u mhux iktar minn 100.
6. Fil-kaž ta' *scrapbook*, *project book* jew *A4 copybook*, m'għandux ikun hemm iktar minn 10 paġni, li jinkludu kemm ritratti u *text*. It-*text* għandu jkun bejn 70 u 100 kelma. Ma jitnaqqus marki jekk il-proġett ma jkunx ittaġġipjat/ippintjat, basta l-kitba tkun pulita u tingħaraf sew. Għandha tingħata attenzjoni speċjali lill-organizzazzjoni tal-proġett.
7. F'xi proġetti, dejjem jekk dan ikun jixraq u rilevanti, tista' tintuża għoddha elettronika interattiva bħal *Web 2.0 Tools*, *Goanimate*, *blogs*, *Photostory*, *Photosynth*, *Photo Collage* u *Storybird*.
8. Filwaqt li għandu jsir kull sforz possibbli biex l-istudenti kollha jaħdmu proġett skont il-kriterji stabbiliti, nifhmu li dan mhux dejjem ikun possibbli. Fil-kaž ta' studenti bi ġi tgħid partikolari fit-tagħlim, hija fid-diskrezzjoni tal-ghalliem u l-LSA li jaraw li jaħdem proġett fil-livell/i tiegħu.
9. Il-proġett jista' jinħad bil-lingwa Ingliza imma t-titlu għandu jidher fl-original tiegħu bil-lingwa Maltija.
10. It-titlu tal-Proġett kif ukoll id-deskrizzjoni shiħa tiegħu għandhom jidhru b'mod prominenti fil-bidu ta' kull proġett.

**B (i): IL-LISTA TAL-PROGETTI:** (għat-Tielet Sena Primarja)

SENA A – sena skolastika 2016-17

(N.B. *It titlu flimkien mad-deskrizzjoni tat-titlu għandhom jidhru fil-bidu tal-proġetti* )

1. **Żewġt Ihbieb Li Ghandi** – Aghżel żewġt ihbieb li għandek u ikteb dwarhom. Ghid kif sirtu ħbieb, kemm ilkom ħbieb, u semmi xi attivitajiet li thobbu tagħmlu flimkien. Bil-permess ta' ħbiebek tista' twaħħal ritratti ta' xi attivitajiet li għamiltu flimkien.
2. **Żewġt Ihbieb ta' Vera** – Ohloq storja (m'hemmx għalfejn tkun ġrat vera) fuq żewġt itfal li kienu ħbieb ħafna. Ghid x'għamlu dawn iż-żewġt itfal biex urew li huma kienu ħbieb tassew.
3. **Ix-Xogħol Li Jsir fil-Kampanja** – Aħdem proġett dwar ix-xogħol li tara jsir meta tmur fil-kampanja. Semmi x-xogħol tal-bidwi u tar-raħħala (dawk li jrabbu l-bhejjem). Ghid ghaliex ix-xogħol tal-bidwi u tar-raħħal huwa bżonnjuż għalina. Sib stampi u ħu ritratti biex issebbah ix-xogħol tiegħek.
4. **Il-Flora u l-Fawna Maltija** – Aħdem proġett dwar il-flora u l-fawna li nistgħu ngawdu fil-kampanja tagħna. Ghid kif nistgħu nibżgħu għall-flora u l-fawna. Semmi xi ftit eżempji ta' flora u fawna u sib stampi biex issebbah il-proġett tiegħek.
5. **Nibżgħu ghall-Kampanja** – Aħdem proġett dwar kif nistgħu nibżgħu ghall-kampanja. Ghid kif għandha tkun l-imġiba tagħna meta mmorru fil-kampanja. Sebbaħ ix-xogħol bi stampi. Ikteb erba' regoli semplicei taħt il-kapxin ‘AGHMEL’ u erba’ oħra taħt il-kapxin ‘TAGħMILX’.
6. **Mezzi ta' Trasport Antiki f'Malta** – Agħmel riċerka biex imbagħad taħdem proġett dwar xi mezzi ta' trasport li kienu jintużaw f'Malta fl-antik. Semmi mill-inqas żewġ mezzi ta' trasport antiki. Wahħal stampi biex issebbah il-proġett tiegħek.
7. **Il-Mezzi ta' Trasport u l-Ambjent** – Aħdem proġett u fih semmi mezzi ta' trasport li nużaw illum. Ghid kif nistgħu nibdew nivvjaġġaw mingħajr ma nħammgħu l-arja u l-ambjent ta' madwarna. Sebbaħ il-proġett b'xi stampi.

**B (ii): IL-LISTA TAL-PROGETTI:** (għat-Tielet Sena Primarja)

SENA B – sena skolastika 2017 – 2018

(N.B. *It titlu flimkien mad-deskrizzjoni tat-titlu għandhom jidhru fil-bidu tal-proġetti* )

1. **Annimal Li Nżomm Bħala Habib Specjali** – Aħdem proġett dwar annimal li għandek u li żżomm bħala ‘pet’. Ghid kif gie għandek, kemm ilu għandek, kif tieħu ħsiebu u għaliex thobbu ħafna. Wahħal ritratti tagħkom flimkien.
2. **Żjara fil-Kampanja** – Aħdem proġett dwar żjara li għamilt fil-kampanja. Ghid ma' min mort, u semmi xi affarijiet sbieħ tal-kampanja li kellek ċans tara. Ghid kif nistgħu nibżgħu għall-kampanja tagħna. Wahħal xi ritratti li ġadwa waqt iż-żjara.
3. **Għaliex Joghġobni l-Pajsagg Malti** – Aħdem proġett biex turi għaliex jogħġibok il-pajsagg Malti. Ikteb dwar mill-inqas tlieta minn dawn: l-gholjet, il-widien, il-pjanuri, il-bajjet u l-irdumijiet. Sebbaħ il-proġett b'xi ritratti li ġadwa inti stess.
4. **L-Importanza tal-Ilma fil-Kampanja** – Aħdem proġett dwar l-ilma fil-kampanja. Ghid minn fejn jiġi l-ilma, kif nippruvaw naħżnu l-ilma tax-xita, u kif ma nħallux l-ilma tax-xita jmur kollu l-baħar. Ghid ukoll kif jintuża l-ilma fil-kampanja. Sebbaħ il-proġett bl-istampi.

5. **Kitba ta' Artiklu** – Ikteb artiklu biex jiġi ppubblikat fil-fuljett tal-Kunsill Lokali; għid kif rajt xi nies li m'humieks jibżgħu għall-kampanja. Ghid x'jista' jagħmel il-kunsill biex iħajjar lin-nies jibżgħu iktar għall-kampanja ta' madwarna.
6. **Qabbel Mezzi ta' Trasport Antik ma' Wieħed tal-Lum** – agħmel riċerka biex tkun tista' tqabbel mezz ta' trasport li kien jintuża f' Malta fl-antik ma' mezz ta' trasport li jintuża llum. Għid liema taħseb li hu l-ahjar, jekk hux dak antik jew dak tal-lum. Sebbaħ il-proġett tiegħek bl-istampi.
7. **Ir-Rota Tieghi** – Aħdem proġett dwar ir-rota tiegħek. Ghid kif ġiet għandek, fejn tmur biha u ġħaliex tħobb tużaha. Waħħal ritratti tiegħek bir-rota biex issebbah il-proġett.

## C (i): Project Assessment Criteria

Marks	Quality of work
A	<b>Excellent:</b> evidence ( <i>photographs, pictures, drawings, information</i> ) is ample and of different forms. It is all relevant to the project. Presentation ( <i>introduction to the project, main items, conclusion</i> ) has very good structure.
B	<b>Very Good:</b> evidence is sufficient and relevant to explain project. Presentation has a good structure.
C	<b>Good:</b> evidence is sufficient and relevant to explain the project. Presentation has a weak structure but the main points are present.
D	<b>Fair:</b> evidence is limited and most of it is relevant to the project. Presentation lacks structure but a few main points are present.
E	<b>Poor:</b> evidence is very limited and most of it is not relevant to the project. Presentation lacks structure.

## C (ii): L-Assessjar tal-Proġett

N.B. Ghall-iskop ta' din l-ghoddha ta' assessjar,

- (a) **L-EVIDENZA** tinkludi ritratti, stampi, tpengiġa, illustrazzjonijiet u informazzjoni miġbura;
- (b) **IL-PREŽENTAZZJONI** tinkludi l-introduzzjoni, l-iżvilupp tat-temi prinċipali u l-konklużjoni.

Marki	Kwalità tax-xogħol
A	<b>Eċċellenti:</b> hemm evidenza ( <i>ritratti, stampi, tpengiġa, illustrazzjonijiet, informazzjoni</i> ) cara u ta' diversi forom. L-evidenza kollha hija rilevanti għall-proġett. Il-prežentazzjoni ( <i>l-introduzzjoni, temi prinċipali, konklużjoni</i> ) hija pprezentata b'mod strutturat.
B	<b>Tajjeb hafna:</b> l-evidenza hija suffiċjenti u rilevanti għall-ispjega tal-proġett. Il-prežentazzjoni għandha struttura tajba.
C	<b>Tajjeb:</b> l-evidenza hija suffiċjenti u rilevanti għall-ispjega tal-proġett. L-istruttura tal-prežentazzjoni m'hijiex tajba biżżejjed però l-punti prinċipali huma msemmija kollha.
D	<b>Mħux hażin:</b> l-evidenza hija limitata imma l-biċċa l-kbira tagħha hija rilevanti għall-proġett. Il-prežentazzjoni hija nieqsa mill-istruttura imma xi punti prinċipali huma msemmija.
E	<b>Fqir:</b> l-evidenza hija limitata ħafna u ħafna mill-evidenza m'hijiex rilevanti għall-proġett. Il-prežentazzjoni ma fihiex struttura.

**Yony Pace u Anthony Farrugia  
Uffiċċiali Edukattivi Primarja CMD**